

τρισμακάρες μὲν σοί γε πατήρ καὶ πότνια μήτηρ,  
 τρισμακάρες δὲ κασίγνητοι! μάλα πού σφισι θυμὸς  
 αἰὲν ἐϋφροσύνησιν ἱαίνεται εἵνεκα σείω, 156  
 λευσσόντων τοιούδε θάλας χορὸν εἰσοιχνεύσαν.  
 κείνος δ' αὖ περὶ κῆρι μακάρτατος ἔξοχον ἄλλων,  
 ὅς κέ σ' ἐέδνοισι βρίσας οἰκόνδ' ἀγάγῃται.  
 οὐ γάρ πω τοιοῦτον ἐγὼ ἴδον ὀφθαλμοῖσιν, 160  
 οὔτ' ἄνδρ' οὔτε γυναιῖκα· σέβας μ' ἔχει εἰσορόωντα.  
 Δήλω δὴ ποτε τοῖον Ἀπόλλωνος παρὰ βωμῷ  
 φοῖνικος νέον ἔρνος ἀνερχόμενον ἐνόησα—  
 ἦλθον γὰρ καὶ κείσε, πολὺς δέ μοι ἔσπετο λαὸς  
 τὴν ὁδὸν ἦ δὴ μέλλεν ἐμοὶ κακὰ κήδε' ἔσεσθαι— 165  
 ὥς δ' αὐτῶς καὶ κείνο ἰδὼν ἐτεθήπεα θυμῷ  
 δῆν, ἐπεὶ οὐ πω τοῖον ἀνήλυθεν ἐκ δόρυ γαίης,  
 ὥς σέ, γύναι, ἄγαμαί τε τέθηπά τε δεῖδιά τ' αἰνῶς  
 γούνων αἴψασθαι· χαλεπὸν δέ με πένθος ἰκάνει.  
 χθιζὸς ἐεικοστῷ φύγον ἡματι οἶνοπα πόντον· 170  
 τόφρα δέ μ' αἰεὶ κῦμ' ἐφόρει κραιπναί τε θύελλαι  
 νήσου ἀπ' Ὠγυγίης· νῦν δ' ἐνθάδε κάββαλε δαίμων,  
 ὄφρα τί πού καὶ τῇδε πάθω κακόν· οὐ γὰρ οἷω  
 παύσεσθ', ἀλλ' ἔτι πολλὰ θεοὶ τελέουσι πάροισιν.  
 ἀλλά, ἄνασσ', ἐλέαιρε· σέ γὰρ κακὰ πολλὰ μογήσας 175  
 ἐς πρώτην ἰκόμην, τῶν δ' ἄλλων οὐ τινα οἶδα  
 ἀνθρώπων, οἳ τήνδε πόλιν καὶ γαίαν ἔχουσιν.  
 ἄστυ δέ μοι δείξον, δὸς δέ ράκος ἀμφιβαλέσθαι,  
 εἴ τί πού εἴλυμα σπεύρων ἔχες ἐνθάδ' ἰούσα.  
 σοὶ δὲ θεοὶ τόσα δοῖεν ὅσα φρεσὶ σῇσι μενοινᾶς, 180  
 ἀνδρα τε καὶ οἶκον καὶ ὁμοφροσύνην ὀπάσειαν  
 ἐσθλήν· οὐ μὲν γὰρ τοῦ γε κρεῖσσον καὶ ἄρειον,  
 ἢ ὅθ' ὁμοφρονέοντε νοήμασιν οἶκον ἔχῃτον  
 ἀνὴρ ἠδὲ γυνή· πόλλ' ἄλγεα δυσμενέεσσι,  
 χάρματα δ' εὐμενέτησι· μάλιστα δέ τ' ἔκλυον αὐτοί·”

Τὸν δ' αὖ Ναυσικάα λευκώλενος ἀντίον ἠΰδα· 186  
 “ξείν’, ἐπεὶ οὔτε κακῷ οὔτ’ ἄφρονι φωτὶ ἔοικας—  
 Ζεὺς δ’ αὐτὸς νέμει ὄλβον Ὀλύμπιος ἀνθρώποισιν,  
 ἐσθλοῖς ἠδὲ κακοῖσιν, ὅπως ἐθέλῃσιν, ἐκάστω·  
 καὶ πού σοι τὰδ’ ἔδωκε, σέ δὲ χρή τετλάμεν ἔμπης—  
 νῦν δ’, ἐπεὶ ἡμετέρην τε πόλιν καὶ γαίαν ἰκάνεις, 191  
 οὔτ’ οὖν ἐσθήτος δευήσσαι οὔτε τευ ἄλλου,  
 ὦν ἐπέοιχ’ ἱκέτην ταλαπείριον ἀντιάσαντα.  
 ἄστυ δέ τοι δείξω, ἐρέω δέ τοι οὖνομα λαῶν.  
 Φαίηκες μὲν τήνδε πόλιν καὶ γαίαν ἔχουσιν, 195  
 εἰμὶ δ’ ἐγὼ θυγάτηρ μεγαλήτορος Ἀλκινόοιο,  
 τοῦ δ’ ἐκ Φαίηκων ἔχεται κάρτος τε βίη τε.”  
 Ἡ ῥα, καὶ ἀμφιπόλοισιν ἐϋπλοκάμοισι κέλευσε·  
 “στήτέ μοι, ἀμφίπολοι· πόσε φεύγετε φῶτα ἰδοῦσαι;  
 ἢ μή πού τινα δυσμενέων φάσθ’ ἔμμεναι ἀνδρῶν; 200  
 οὐκ ἔσθ’ οὗτος ἀνὴρ διερὸς βροτὸς οὐδὲ γένηται,  
 ὅς κεν Φαίηκων ἀνδρῶν ἐς γαίαν ἵκηται  
 δηϊότητα φέρων· μάλα γὰρ φίλοι ἀθανάτοισιν.  
 οἰκέομεν δ’ ἀπάνευθε πολυκλύστῳ ἐνὶ πόντῳ  
 ἔσχατοι, οὐδέ τις ἄμμι βροτῶν ἐπιμίσγεται ἄλλος. 205  
 ἀλλ’ ὅδε τις δύστηνος ἀλώμενος ἐνθάδ’ ἰκάνει,  
 τὸν νῦν χρή κομέειν· πρὸς γὰρ Διὸς εἰσιν ἅπαντες  
 ξεῖνοί τε πτωχοὶ τε, δόσις δ’ ὀλίγη τε φίλη τε.  
 ἀλλὰ δότ’, ἀμφίπολοι, ξείνῳ βρώσιν τε πόσιν τε,  
 λούσατέ τ’ ἐν ποταμῷ, ὅθ’ ἐπὶ σκέπας ἔστ’ ἀνέμοιο.”  
 Ὡς ἔφαθ’· αἱ δ’ ἔσταν τε καὶ ἀλλήλῃσι κέλευσαν, 211  
 καδ δ’ ἄρ’ Ὀδυσσῇ εἶσαν ἐπὶ σκέπας, ὥς ἐκέλευσε  
 Ναυσικάα, θυγάτηρ μεγαλήτορος Ἀλκινόοιο·  
 παρ δ’ ἄρα οἱ φᾶρός τε χιτῶνά τε εἵματ’ ἔθηκαν,  
 δῶκαν δὲ χρυσέῃ ἐν ληκύθῳ ὑγρὸν ἔλαιον, 215  
 ἥνωγον δ’ ἄρα μιν λούσθαι ποταμοῖο ῥοῇσι.  
 δὴ ῥα τότε ἀμφιπόλοισι μετηΰδα δῖος Ὀδυσσεύς·